


بِسْمِ اللَّهِ الرَّحْمَنِ الرَّحِيمِ  
 اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ  
 كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ  
 عَزِيزٌ ذُو الْجَلَالِ وَالْإِكْرَامِ



جلد ۶ ماہ دسمبر ۱۹۳۸ء مطابق ماہ شوال المکرم ۱۳۵۷ھ ہجری

# اسلامی سیاست کا ایک مختصر خاکہ

(از مولوی ابوالخیر صاحب بدایہ پریانی پرتاب گدھی)

یہ ایک ناقابل انکار حقیقت ہے کہ عالمگیر مذہب صرف اسلام ہی کو کہا جاسکتا ہے اور واقعی میں اسلام ہی صرف فضائی اور فطری دین ہے چنانچہ ارشاد باری ہے اِنَّ الدِّينَ عِنْدَ اللّٰهِ الْاِسْلَامُ یعنی دین حق اللہ کے نزدیک اسلام ہی ہے۔ پس جبکہ اس کا بذات خود یہ دعویٰ ہے کہ یہ ربانی مذہب ہے تو پھر بھلا اس کے قوانین کیونکر عالمگیر نہ ہونگے، مذہب اسلام جب دنیا میں آیا تو جہاں داعی اسلام نے لوگوں کو اس بات کی تعلیم دی کہ آخرت کو حاصل کرو وہی اصل چیز ہے۔ وہاں ساتھ ہی ساتھ یہ بھی بتایا کہ دنیا سے بالکل تعلقات منقطع کر لینا بھی اسلام کی تعلیم کے خلاف ہے۔ بلکہ اخروی کمالات کی تکمیل ہی اسوقت ہوگی جب دنیا سے تعلقات وابستہ رکھ کر بھی خدا کو نہ بھولے۔

پس اب یہ دیکھنا چاہئے کہ آیا مذہب اسلام نے ایسے آئین و قوانین جو ان دونوں شقوں پر حاوی ہوں پیش کئے ہیں یا نہیں؟ لیکن چونکہ مجھے اسوقت انھیں قوانین سے بحث کرنی ہے جو دنیاوی امور سے متعلق ہیں اس لئے شق اول کو نظر انداز کرتا ہوں۔ اس میں کوئی شک نہیں ہے کہ یہ فخر صرف اسلام ہی کو حاصل ہے کہ وہ قیامت تک پیدا ہونے والے تمام حوادث کے لئے ایک مکمل قانون ہے۔ مذہب اسلام نے جہاں دیگر تمام امور میں اصلاحات کیں اور ہر ایک چیز کیلئے ایک نرالا اور اٹل قانون پیش کیا وہاں اس نے سیاست کی بھی تعلیم دی کیونکہ جبکہ اسلام نے کہا کہ حکومت اور سلطنت صرف قوم مسلم کیلئے ہے کافر کو مسلم پر قبضہ و تسلط کی کوئی گنجائش نہیں۔ چنانچہ فرمایا لَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيْلًا یعنی اللہ نے کافروں کو مومنوں پر تصرف و حکومت کا کوئی حق نہیں دیا (بشرطیکہ وہ مومن ہوں)

پس جب یہ بات ہے تو اسلام کیلئے ضروری تھا کہ وہ حکومت و سلطنت کے ایسے طریقے اور اصول بھی پیش کرتا جو ہر زمانہ میں ہر دور میں ہر قوم اور ہر امت کیلئے برابر مفید اور مستعمل ہو سکتے ہیں بس یہی ہمارا مدعا ہے اور آج کی صحبت میں یہی دکھانا ہے یعنی قوانین اسلام کو سیاست کی روشنی میں پیش کرنا ہے سب سے پہلے ضروری ہے کہ سیاست کے معنی بتا دیے جائیں سیاست کے معنی ہیں رعیت کی نگہبانی کرنا اور ان کو مناسب طریقوں سے فتنہ و فساد اور ہر قسم کی برائیوں سے روکنا یہ نظا ہر بات ہے کہ قوانین اسلام میں سیاست کی جھلک اس وقت تک نہیں نظر آسکتی ہے جب تک کہ مذاہب کے قوانین سیاسیہ کو منصفہ شہود پر نہ لایا جائے کیونکہ مشہور بات ہے کہ ہر اک چیز اپنے ضد سے پہچانی جاتی ہے۔ بدیں وجہ اثنائے تحریر میں اس چیز کا بھی کہیں کہیں تذکرہ کیا جائے گا۔ اگلی امتوں نے جب کبھی تہذیب و سرکشی کو اپنا لائحہ عمل بنا لیا تو ان کیلئے ہر زمانہ میں ایک بادی ایک قانون لیکر آتا رہا لیکن کچھ دنوں بعد چند وجوہات کی بنا پر وہ قانون درہم برہم ہو جاتا تھا۔ لیکن چونکہ اسلام اس سلسلے کی آخری کڑی تھی اور یہ ہدایت کا ایک آخری قانون تھا لہذا اس کے قوانین ویسے ہی اہل اور عالمگیر ثابت ہوئے جیسا کہ ہونا چاہئے تھا۔

مذہب اسلام نے سب سے پہلے تمام نوع انسانی کے احترام کو مختلف وجوہ سے برقرار رکھا۔ اور انسانی حیثیت سے سب کو ایک سطح پر لاکھڑا کیا۔ نہ گورے کلے کا امتیاز نہ عربی عجمی کا فرق۔ ہاں ہر شخص اپنے اعمال سے اپنا وقار گھٹایا بڑھا سکتا ہے، اسلام ہی سب سے پہلا مذہب ہے جس نے موروثی اور خانہ دانی سلطنت کو تباہ و برباد کر کے جمہوریت قائم کی اور اس بات کی تعلیم دی کہ تمام لوگ ملکر اس شخص کا انتخاب کریں جس میں امور سلطنت سنبھالنے کی قابلیت اور اہلیت ہو۔ پس جس شخص کو قوم چن لے اس کے سر پر تاج امارت رکھا جائیگا اور وہی شخص امیر اور خلیفہ کہلائیگا۔ لیکن وہ امور سلطنت میں خود مختار خود رائے اور مستبد نہ ہوگا بلکہ اس کے خلاف شریعت کام پر ایک ادنیٰ شخص بھی اعتراض کر سکتا ہے اور اگر وہ اپنے بڑے افعال پر مصر رہے تو اس کو معزول کر دیا جائے گا۔ بیت المال کا وہ محافظ سمجھا جائیگا۔ اس میں سے وہ بلا ضرورت اپنے مصرف میں کچھ بھی نہیں لاسکتا۔ اس کے ذمہ تمام ان امور کی دیکھ بھال ہوگی جو رعایا کیلئے مفید اور کارگر ہو سکتے ہوں چنانچہ اوائل اسلام میں دیکھیے کہ جب سرور عالم صلی اللہ علیہ وسلم اس دنیائے فانی سے کوچ کر جاتے ہیں تو حضرت ابوبکر صدیق رضی اللہ عنہ کو خلیفہ اور امیر المؤمنین بنایا جاتا ہے چونکہ ان کے اندر امارت کی اہلیت بطریق احسن پائی جاتی تھی اس لئے صحابہ نے انہی کا انتخاب کیا چنانچہ انہوں نے وہی کیا جو ایک اسلامی خلیفہ کو کرنا چاہئے ان کے انتقال کے بعد تخت خلافت پر حضرت عمر فاروقؓ جلوہ آ رہے ہیں اب یہاں خیال کیجئے کہ حضرت ابوبکر صدیق کے لڑکے موجود ہیں حضرت عمرؓ ان کے کوئی قریبی رشتہ دار بھی نہیں ہیں لیکن پھر بھی انہی کا انتخاب عمل میں آتا ہے جس کی یہ تھی کہ یہی اس امر جم کے لائق تھے پھر ان کے انتقال کے بعد حضرت عثمان غنیؓ تخت امارت پر جلوہ گرہوتے ہیں یہاں بھی دیکھیے کہ حضرت عمرؓ کے صاحبزادے حضرت عبداللہ نہایت ہی لائق اور فائق عالم موجود ہیں لیکن قوم حضرت عثمانؓ کو اپنا امیر مقرر کرتی ہے پھر ان کی وفات کے بعد حضرت علیؓ خلیفہ بنائے جاتے ہیں۔ الغرض مذہب اسلام نے عملی طور پر موروثی سلطنت کو مٹانے کی کوشش کی۔ گو بعد میں یہ چیز باقی نہ رہی لیکن یہ مسلمانوں کی غفلت ہے۔ جمہوری سلطنت

قائم کرنا یہ اسلام ہی کی تعلیم تھی کیونکہ ایسی صورت میں کسی خاندان میں سلطنت نہیں باقی رہ سکتی ہے اور نہ کسی کو ولیعہد بنا یا جاسکتا ہے اسی تعلیم کا یہ اثر ہے کہ آج امریکہ اور فرانس میں بھی جمہوری حکومت قائم ہو گئی۔ اس کے علاوہ دیگر ممالک میں بھی یہی طریق مروج ہو چکا ہے لیکن شخصی حکومت کے حامیوں نے جو جو عیوب و نقائص اس طریق میں بتائے ہیں وہ عیوب اسلامی تعلیم میں کلیتہً مفقود اور منسلوب ہیں کیونکہ مروجہ جمہوری سلطنت اور اسلامی جمہوری سلطنت میں آسمان زمین کا فرق ہے کیونکہ قوانین اسلامیہ تمام پہلو کا محاذ رکھتے ہوئے مرتب اور مردوں کے لئے ہیں روس کا مشہور مدبر طاسطانی شخص آج جمہوری سلطنت پر اعتراض کرتا ہے لیکن وہ قوانین اسلامیہ پر چون و چرا بھی نہیں کر سکتا کیونکہ مذہب اسلام نے خلاف فطرت قانون منضبط ہی نہیں کئے بلکہ اسلامی قوانین ایسے ہیں جن کے ذریعے سے تمام مفاسد اور مظالم کا سدباب کیا جاسکتا ہے۔

مذہب اسلام نے غلامی کو فنا کے گھاٹ اتارنے کی سعی کی اور اس میں کامیابی بھی ہوئی۔

اسلام نے عدل کے متعلق زور دیا چنانچہ ارشاد ہوتا ہے اِخْدِ لَوْ اَوْ اَقْرَبُ لِلتَّقْوٰی یعنی انصاف کرو اس لئے کہ یہ تقویٰ کے قریب تر ہے دوسری جگہ ارشاد ہوتا ہے اِخْدِ لَوْ اَوْ لَوْ كَانَ ذَا قُرْبٰی یعنی انصاف کرو اگرچہ کوئی رشتہ دار ہی کیوں نہ ہو۔ ایک جگہ اور ارشاد ہوتا ہے اِنَّ اللّٰهَ يٰۤاْمُرُكُمْ بِالْعَدْلِ وَالْاِحْسَانِ اِلٰیہ یعنی فرمان باری ہے کہ وہ تم کو عدل کیلئے حکم کرتا ہے یہ تو ارشاد قدوسی ہے آئیے اب دیکھئے کہ سیاست کے معلم اول نے اس کے معلم کیا تعلیم دی ہے چنانچہ آنحضرت صلی اللہ علیہ وسلم فرماتے ہیں میدان محشر میں جبکہ بڑی پیشانی اور دقت کا سامنا ہوگا اس وقت دھوکے کی سخت شدت ہوگی اور حال یہ ہوگا کہ سایہ نہ ملیگا کہ لوگ پناہ گزین ہو سکیں لیکن صرف چند اوصاف کے لوگ ایسے ہونگے جن کو اللہ کے عرش کا سایہ نصیب ہوگا ان میں سے امام عادل بھی ہے دوسرا قول نبوی یہ ہے کہ چند لوگ ایسے ہیں جن کی دعا دربار ربانی میں بہت جلد مقبول ہوتی ہے ان میں امام عادل کو بھی شمار کیا گیا ہے۔ نیز آپ فرماتے ہیں کہ وہ امام میدان محشر میں اللہ تعالیٰ کے زیادہ نزدیک ہوگا جو عادل ہوگا اس کے علاوہ اور بھی بہت کچھ قرآن و حدیث میں اس کے متعلق ذکر کیا گیا ہے اور امام عادل کو خوب اچھی طرح سراہا گیا جس کے احاطہ کا یہ موقع نہیں بلکہ دیکھنا یہ ہے کہ اس میں سیاست کیا ہے سو معلوم ہونا چاہئے کہ عدل ہی تو ہے جس کے ذریعہ سے بہت سے مفاسد اور مظالم کو زیر و برکھ کیا جاسکتا ہے یہی وہ قانون ہے جس کی وجہ سے رعایا خوش ہو سکتی ہے یہی وہ قانون ہے جس کی وجہ سے اعدا و دوست ہو جاتے ہیں اغیار ثنا خواں اور رطب اللسان نظر آتے ہیں غرض یہ ہے کہ یہ سیاست کا جزو اعظم ہے اسی لئے بانی سیاست نے اس پر خوب زور دیا ہے۔ بلکہ آپ نے اس پر عمل کر کے بھی دکھا دیا چنانچہ زمانہ نبوی میں ایک عورت چوری کرتی ہے اس کی سفارش کی جاتی ہے کیونکہ اس کا تعلق جماعت امرار سے تھا لیکن آپ اس سفارش سے سخت ناراض ہوتے ہیں اور فرماتے ہیں کہ خدا کی قسم اگر میری بیٹی فاطمہ بھی چوری کرتی تو میں اس کا بھی ہاتھ کاٹ دیتا۔ تم سے پہلی امتیں اسی لئے تباہ ہوئیں کہ انھوں نے اللہ کے حدود میں امیر و غریب کا امتیاز قائم کیا۔

دوستوں اسلامی سلطنت میں اس قسم کے ایک دو واقعات نہیں ہیں بلکہ اس کی عدل گستری کی ایسی سینکڑوں شہادتیں تاریخ کے صفحات میں نہیں مل سکتی ہیں۔ سیاست اسلامیہ کا ایک قانون یہ بھی ہے کہ جب خلیفہ امور مہمہ کو انجام دینا چاہے تو اس کو چاہئے کہ وہ ایک مجلس مشاورت قائم کرے اور متفقہ آرا سے جو طے پائے اس کو پایہ تکمیل تک پہنچائے چنانچہ اسلامی سیاست کے قانون کی کتاب میں مرقوم ہے وَشَاوِرْهُمْ فِي الْأَمْرِ یعنی اسے نبی معاملات میں مسلمانوں سے مشورہ کر لیا کرو۔ اور دوسری جگہ فرمایا أَهْرُ هُمْ شُورَىٰ بَيْنَهُمْ یعنی مسلمانوں کے کام شورے سے طے ہوا کرتے ہیں۔ چنانچہ خلافت راشدہ میں دیکھئے جب کبھی ایسا موقع پیش آتا تھا تو ایک شخص لگی و کوچہ میں بھرتا ہوا اعلان کرتا کہ الصلوٰۃ جامعۃ۔ چنانچہ تمام لوگ سیاست اسلامیہ کی کونسل یا کچہری یعنی مسجد میں جمع ہو جاتے اور وہیں پر تمام امور انجام پلتے۔ ایک دفعہ ابو بکرؓ صدیق کھڑے ہوتے ہیں اور کہتے ہیں کہ جب تک کہ میں خلافت کو دائرہ شریعت میں رہتے ہوئے انجام دوں اس وقت تک تم لوگ میری مدد کرو اور جب میں خلاف کروں تو تم لوگ مجھ کو سیدھا کر دو۔ اسی طرح ایک مرتبہ حضرت عمر فاروقؓ مجلس مشاورت میں کھڑے ہوتے ہیں اور کہتے ہیں کہ یہ کوئی ضروری نہیں ہے کہ جو میں کہوں اس کو تم لوگ مان لو بلکہ آزادی کے ساتھ اپنی رائے پیش کرو اور میری رائے پر نکتہ چینی بھی کر سکتے ہو۔

سیاست اسلامیہ نے ایک قانون جو دنیا کے سامنے پیش کیا ہے وہ اجراء حدود ہے یعنی اگر کوئی شخص افعال بد کا مرتکب ہو جائے تو اس کو کیسی اور کس قدر سزا دینی چاہئے یہ وہ قانون ہے جو کہ جزا اسلامی سیاست کے اور دیگر مذاہب میں ناپید ہے مثلاً اگر کوئی شخص زنا کرے تو اس کے متعلق شریعت اسلامی کہتی ہے کہ مرد اور عورت دونوں کو کوڑے لگائے جائیں گے اگر بغیر شادی شدہ ہیں۔ اور اگر شادی شدہ ہیں تو ان کو رجم یعنی پتھر اڑا دیا جائے گا۔ کیونکہ ایک شریف انسان کیلئے جان سے زیادہ اپنی عزت و عصمت پیاری ہوا کرتی ہے چنانچہ آج اکناف عالم میں دیکھئے کہ کتنے لوگ ایسے ملیں گے جو کہ اپنی عزت اور عفت کے ناموں پر اپنی عزیز جان کو قربان کر دیتے ہیں ان کو یہ تو گوارا ہے کہ اپنی جان کو عزت کے نام پر بچھا کر دیں لیکن یہ برداشت نہیں کہ ان کی عزت و حرمت پر ناجائز حملہ کر دیا جائے۔ ایک جگہ فرمایا لَا تَقْرَبُوا الزِّنَا إِنَّهُ كَانَ فَحِشَةً وَسَاءَ سَبِيلًا یعنی زنا کے قریب بھی نہ جاؤ اسلئے کہ یہ بے حیائی اور بہت برا راستہ ہے۔ خدا کی قسم اگر آج وہی حدود جو شریعت اسلامیہ نے جرائم کے انداد کیلئے بتائی ہیں جاری کی جائیں تو روحانیت کا دور دورہ ہوتا اور آئے دن جو جنگ و قتال کا ہونا کہ منظر سامنے آتا رہتا ہے ایک دم معدوم ہو جاتا۔

سیاست اسلامیہ نے شراب کو ناجائز اور اہم انجامت قرار دیا ہے اور شراب پینے والے کی ڈرے سے خبر لی جاتی کیونکہ یہی وہ چیز ہے جس کی وجہ سے ابواب جرائم و عیساں ایک دم مفتوح نظر آتے ہیں یہی تو وجہ تھی کہ اسلام نے اس کو تمام گناہوں کی اصل ٹھہرایا۔ لیکن کیا کوئی بتا سکتا ہے کہ یہ قانون دیگر ادیان میں بھی ہے بلکہ آج جبکہ تہذیب و تمدن کا عروج ہے اور ہر قوم بام تہذیب پر گامزن ہونے کی مدعی ہے حال یہ ہے کہ شراب کے متعلق کسی قسم کی روک ٹوک نہیں ہے۔ لیکن معلم سیاست صلی اللہ علیہ وسلم کی تو یہ تعلیم ہے کہ ہر نشہ کی چیز حرام ہے۔ اسی طریقہ سے اسلامی سیاست جو اور قرار بازی کی بھی کسی صورت میں اجازت نہیں دیتی ہے کیونکہ ان چیزوں سے فتنہ و فساد



پیدا ہوتے ہیں۔ اسی طرح اسلامی سیاست نے سود خواری کو حرام قرار دیا۔ چنانچہ ارشاد ہے **أَحَلَّ اللَّهُ الْبَيْعَ وَحَرَّمَ الرِّبَا** یعنی اللہ نے خرید و فروخت کو جائز کر دیا ہے مگر سود حرام گردانا ہے۔ کیونکہ اس کی وجہ سے اقتصادیات اور دیگر معاملات کو سخت ترین نقصان پہنچا ہے اس کی وجہ سے محبت و مودت معدوم ہو جاتی ہے۔ سود خواروں کے متعلق بہت سخت وعیدیں آئی ہیں کیونکہ اس کا لازمی نتیجہ یہ ہوتا ہے کہ مال و دولت ہر چہاں جانب سے سمٹ کر ایک جگہ محدود ہو جاتی ہے۔ جس کے نتائج دین کے حق میں تہایت ہی ہلک اور خطرناک ثابت ہوتے ہیں اسلامی سیاست نے رشوت کو ناجائز قرار دیا ہے کیونکہ یہ بغیر محنت کے ایک شخص کے مال پر گویا غاصبانہ اور ظالمانہ تصرف ہوتا ہے۔ اور اسلام اس قسم کی غیر سہم بردانہ روش کا سخت مخالف ہے بلکہ وہ اپنے ہاتھ سے محنت کر کے کمانے کا حکم دیتا ہے چنانچہ تجارت کی ترغیب میں ارشاد باری ہوتا ہے **وَابْتَحُوا مِنْ فَضْلِ اللَّهِ** یعنی تجارت کو فضل اللہ قرار دیکر حکم ہوا کہ اس میں کوشش کرو شارع اسلام نے کہا کہ نیک تجارتیوں محشر شہداء و صالحین کی معیت میں ہوں گے تجارت ہی تو ہے جس کے ذریعہ سے دیگر ممالک کی کیفیات کو معلوم کیا جاسکتا ہے تجارت ہی تو ہے جس کے ذریعہ سے اغیار کی حقیقت سے واقفیت ہو سکتی ہے۔ تجارت ہی تو ہے جس کے ذریعہ سے بڑے بڑے زرخیز ممالک فتح کئے جاسکتے ہیں۔ ہاں ہاں تجارت ہی کے بدولت آج ہم پر یورپین حکومت کر رہے ہیں اور ہم غلامانہ اور محکومانہ زندگی بسر کر رہے ہیں۔

سیاست اسلامیہ نے غیر مسلموں کے متعلق یہ قانون پیش کیا ہے کہ جن سے معاہدہ ہو چکا ہو ان کی حفاظت ان کے معاہدہ کی حفاظت مسلمانوں پر ویسے ہی ہے جیسے کہ قوم مسلم کی حفاظت ان کے اد پر ضروری اور لازمی ہے اور جن لوگوں سے معاہدہ نہیں ہے اور وہ ہماری ضرر رسانی کے درپے ہوں تو ان سے جنگ کی جاسکتی ہے ان کے متعلق حکم ہے جب تک وہ خود چھپر چھاڑنے کریں تم بھی خاموش رہو۔ ہاں اگر وہ ہمارے مذہبی معاملات یا دیگر امور میں رخنہ انداز کریں تو اس وقت خاموش رہنا یہ یقیناً اصول کے خلاف ہے اور اگر کوئی قوم صلح کرنا چاہے تو کر سکتی ہے اس کو اسلام نہایت مستحسن نظر سے دیکھتا ہے چنانچہ ارشاد ہے **وَإِنْ جَاءَكُمْ السَّلَامُ فَاقْبَلُوهُ** لہذا یعنی اگر کفار صلح کی طرف مائل ہوں تو تم بھی تیار ہو جاؤ دوسری جگہ ارشاد ہوتا ہے **الضَّلَامَةُ خَيْرٌ لِّعِنِي صِلِحٍ** بہتر چیز ہے۔

سیاست اسلامیہ نے فتنہ و فساد کی اجازت کسی صورت میں نہیں دی ہے بلکہ انسانی جان کی بڑی قدر کی ہے چنانچہ ارشاد ہوتا ہے **لَا تُفْسِدُوا فِي الْأَرْضِ بَعْدَ إِصْلَاحِهَا** یعنی اصلاح کے بعد زمین میں فساد نہ پھیلاؤ ہاں مذہب اسلام نے جنگ کی اجازت دی ہے مگر یہ اس وقت جبکہ امن امان کی چادر پھٹ چکی ہو، بدی نیکی پر غالب آچکی ہو لاچاروں اور بے کسوں پر دردناک مظالم کے پہاڑ ڈھائے جا رہے ہوں امن عامہ میں رخنہ اندازی ہو رہی ہے اسی صورت میں سیاست اسلامیہ جنگ کی اجازت دیتی ہے اجازت ہی نہیں بلکہ ایسے نازک وقت میں لازم اور فرض قرار دیتی ہے کیونکہ سیاست اسلامیہ کا تو یہی مقصد ہے کہ ان ساری چیزوں کو صفحہ عالم سے نیست و نابود کر دے اگرچہ آج اس قانون پر معاندین اسلام نکتہ چینی کرتے ہیں لیکن یہ محض ان کے تعصب کا نتیجہ ہے ورنہ یہ بات لفظ "اسلام" ہی سے ٹپک رہی ہے کہ وہ صلح کا مذہب ہے اس کا مقصد امن و سلامتی قائم کرنا۔ چنانچہ صاف فرمایا

أَذِنَ لِلَّذِينَ يُعَاتِلُونَ فِي سَبِيلِ اللَّهِ بِأَهْتَمُّ ظِلْمُوا یعنی مسلمانوں کو جہاد کی اجازت اسلئے دی گئی کہ وہ مظلوم تھے۔ اہل اسلام سے جب کسی قوم کا مقابلہ ہو جائے اور اہل اسلام غالب آجائیں تو سیاست اسلامیہ کی تعلیم ہے کہ ان کی عورتوں ان کے بچوں کو نہ قتل کیا جائے ان کے معابد کو ذرا بھی نقصان نہ پہنچایا جائے جو لوگ گرفتار ہو کر آویں ان کے ساتھ اچھا سلوک کیا جائے۔ بلکہ اہل اسلام نے تو یہاں تک کیا کہ خود بھوکے رہتے تھے اور جنگ کے قیدیوں کو عمرہ غذائیں کھلاتے تھے یہ قیدیوں کے ساتھ حسن سلوک کیا جاتا تھا کیا کوئی مذہب اس کی نظیر پیش کر سکتا ہے؟ دربار نبوی میں مشہور حاتم طائی کی صاحبزادی گرفتار ہو کر آئی ہے داعی اسلام اس کو نہایت ہی اچھی طرح اس کے وطن مالوف تک پہنچا دیتے ہیں،

سیاست اسلامیہ ہی ہے جس نے قاصد کو قتل کرنے سے روک دیا۔ میلہ کذاب کے قاصد دربار نبوی میں آتے ہیں نہایت ہی گستاخی سے پیش آتے ہیں۔ آپ درگزر کر جاتے ہیں۔ سیاست اسلامیہ نے چور کے متعلق یہ حکم صادر اور نافذ کیا ہے أَلَسَارِقُ وَالسَّارِقَةُ فَاقْطَعُوْا أَيْدِيَهُمَا یعنی چور خواہ مرد ہوں یا عورت ان کا ہاتھ کاٹ دو۔ سیاست اسلامیہ میں ایک بہت بڑا اور نہایت ہی اہم قانون قصاص کا ہے یعنی اگر کوئی شخص کسی کو قتل کر دے تو اس کے عوض میں اس کو بھی قتل کیا جائے گا ہاں اگر وراثت مقول چاہیں تو اپنے اس حق کو دیت لیکر معاف کر سکتے ہیں چنانچہ ارشاد ہوتا ہے وَكَكْفُ فِي الْقِصَاصِ حَيَوَةٌ يَا أُولِي الْأَلْبَابِ یعنی قصاص میں تمہاری زندگی ہے۔ اے عقل والو! کیونکہ اگر کوئی شخص کسی کو قتل کرنا چاہے اور پھر اس کو معاف خیال آئے کہ میں بھی اس کے عوض میں قتل کیا جاؤں گا تو وہ اپنے اس خیال سے باز آجائے گا اور پھر اسی طرح نفوس انسانہ کو کسی قسم کا نقصان نہ پہنچے گا۔

سیاست اسلامیہ عورت کو سلطنت کے امور کا حاکم و متولی بنانے کی مخالف ہے کیونکہ یہ ظاہرات ہے کہ ان کی فطری کمزوریاں ایسے اہم امور کی انجام دہی میں ان کا ساتھ نہیں دے سکتیں۔ پس ایسی صورت میں اگر ان کو حاکم بنا دیا جائے گا تو کام بالکل درہم برہم ہو جائے گا اور یہی چیز فتنہ عظیم کی باعث ہوگی چنانچہ سیاست اسلامیہ کے معلم کا یہ قول ہے کہ وہ قوم کو بیکر فلا جیاب ہو سکتی ہے جس نے عورت کو اپنا حاکم بنایا ہو۔ بعض نادرو شاد صونہیں اس کی معارض نہیں ہو سکتیں۔ مذہب اسلام نے اگرچہ عورتوں کو بہت کچھ حقوق دیے ہیں مگر افراتفریط سے کام نہیں لیا ہے۔ لیکن ذرا دیگر ادیان کے قوانین کو ملاحظہ کیجئے کہ کسی مذہب نے تو افراتفریط سے کام لیا ہے اور ان کو اس قدر آزادی دی ہے جن کے نتائج جہلکے روزانہ سننے میں آتے رہتے ہیں اور کسی مذہب نے تفریط سے کام لیا ہے اور عورتوں کے تمام حقوق سلب کر لئے۔ سیاست اسلامیہ نے تعدد ازدواج کے متعلق قانون پیش کیا ہے اگرچہ اس قانون پر دشمنان اسلام اعتراض کرتے ہیں لیکن درحقیقت انھوں نے قوانین اسلامیہ کو نظر عمیق نہیں دیکھا جنگ عظیم میں جب کہ بہت سے مرد کام آئے تو اس کا نتیجہ یہ ہوا کہ بہت سی عورتیں بیوہ ہو گئیں اور در بدر پھرنے لگیں۔ آج اگر اس قوم کے اندر بھی یہ قانون ہوتا تو یہ مصیبت جو صنف نازک پر آئی۔ کلبے کو آتی۔ یہی وجہ ہے کہ سیاست اسلامیہ کا وہ قانون ہے کہ ہر زلزلے کے تمام واقعات پر حاوی ہے۔ آج ساڑھے تیرہ سو برس ہو گئے لیکن ایک قانون کی بھی تبدیلی کی ضرورت نہیں پیش آئی کیونکہ

تمام قوانین بمطابق فطرت و عقل ہیں۔

زن و شوہی کے تعلقات کے متعلق بھی سیاست اسلامیہ کے نرلے قوانین و آئیں ہیں۔ مثلاً مسکہ طلاق ہے اس کو کس طرح سے سلجھا یا گیا لیکن آج چونکہ یہی چیز دیگر ادیان میں نہیں ہے اسی وجہ سے روزانہ جھگڑا و فساد ہوتا رہتا ہے سیاست اسلامیہ نے کہا کہ جس طرح مرد کو یہ حق حاصل ہے کہ اگر وہ چاہے تو اپنی رفیقہ حیات کو بذریعہ طلاق علیحدہ کر سکتا ہے اسی طرح عورت کو بھی یہ حق حاصل ہے کہ بحالات مخصوصہ بذریعہ خلع شوہر سے علیحدہ ہو سکتی ہے۔

سیاست اسلامیہ نے یہ قانون پیش کیا کہ قصر اسلام میں داخلہ کا کنٹ کلمہ لا الہ الا اللہ ہے اب اس کلمہ کے اندر دیکھئے کہ کیا کچھ اس میں سیاسی رموز و نکات مضموم و پوشیدہ ہیں جو شخص اس کلمہ کو صدق دل سے پڑھ لیرگا۔ اس کے قصر قلب میں خدا کی وہ عظمت و شوکت بیٹھ جائے گی کہ اس کے سامنے انسانوں کی حقیقت کچھ بھی متصور نہیں ہو سکتی ہے سلاطین جابرہ و فراعنہ کو وہ مٹی کی ایک ٹھیکری خیال کرے گا۔ شیاطین اور دجالہ صفت انسانوں کے سامنے بھی وہ حق گوئی سے باز نہ رہیگا۔ غرودیت اور باہانیت کو اپنے پائے استحقاق سے کچل دیگا اور اعلائے کلمہ حق میں برابر سرگرم کا رہیگا۔ چنانچہ اوائل اسلام میں دیکھئے کہ صحابہ کرام کے سامنے بڑی سے بڑی قوت کی کوئی حقیقت نہ تھی عا کر شیطانہ کا ادنی رعب بھی ان کے قلوب میں نہ آتا تھا اسی کلمہ کی یہ برکتیں ہیں کہ انھوں نے قیصر اور کسری کے معمورات کو اپنے قبضہ و قدرت میں کر لیا اسی کلمہ کا اثر تھا کہ وہ بڑے بڑے لشکر جرار سے بھی شکست نہ کھلتے تھے۔ اسی کلمہ کا اثر تھا کہ غیر مسلم سلاطین ہر وقت لرزاں و ترساں رہا کرتے تھے اور میں یہی توجہ تھی کہ سلطنت اسلامیہ کے امیر المؤمنین میں کسی قسم کی کوئی خرابی نظر آتی تھی فوراً ادنی شخص بھی ان کو ٹوک دیتا تھا۔ مسجد میں امام خطبہ دے رہا ہے لوگوں سے کہہ رہا ہے کہ لوگو! سنو اور طاعت کرو ایک شخص اٹھتا ہے اور کہتا ہے کہ ہم نہیں سنتے اور نہ طاعت کرتے ہیں۔ پوچھا جاتا ہے کیوں؟ جواب دیا جاتا ہے کہ آپ کے اوپر جو کچھ ہے یہ آپ کا حصہ نہیں ہے صاحبزادے کی جانب سے شہادت دی جاتی ہے کہ یہ میرا حصہ کچھ انتہا میں نے دیدیا۔ دور اول کے حق گوئی کا یہ نتیجہ تھا کہ دار الخلافت کی ایک بڑھیا خلیفہ وقت سے ہر عام کہتی ہے کہ اگر تم انصاف نہ کرو گے تو سیدھے کر دیے جاؤ گے ایسے وقت میں خلیفہ وقت خدا کا شکر یہ ادا کرتا ہے کہ ابھی حق گوزبانیں باقی ہیں۔ بادشاہ وقت سامنے ہے ہاتھ زنجیروں میں جکڑا ہوا ہے۔ پیرس بیڑی ہے جسم پر کوڑے پڑ رہے ہیں ایک ناحق بات کا اقرار کرایا جاتا ہے لیکن یہ ناممکن تھا۔ سلطنت و حکومت کی لالچ دلائی جاتی ہے لیکن پھر بھی کچھ نہیں ہوتا ہے کہتے وہی ہیں جو کہ حق ہے کیونکہ حق کو کسی صورت میں مٹایا نہیں جاسکتا ہے۔

سیاست اسلامیہ نے نماز کو ایک لازمی چیز قرار دیا ہے اور رکن اسلام بتایا ہے کیونکہ اس سے مقاصد سیاسی کی تکمیل بخوبی ہوتی ہے جبکہ تمام لوگ بچوقتہ نماز میں حاضر ہوں گے اور ایک صدر (امام) کی ماتحتی میں نماز ادا کریں گے تو گویا ان کو اتفاق اور اتحاد کی تعلیم دی جا رہی ہے کیونکہ اتفاق ہی وہ چیز ہے جس کی وجہ سے سیاست میں کامیابی ہو سکتی ہے۔ اسی لئے سیاست اسلامیہ نے اس پر بڑا زور دیا ہے چنانچہ ارشاد ہے

وَ اَخْتَصَمُوا بِحَبْلِ اللَّهِ جَمِيعًا وَلَا تَفَرَّقُوا اِنَّكُمْ كُنْتُمْ مُؤْمِنِينَ یعنی اللہ کی رسی کو مضبوط پکڑ لو اور آپس میں تفرقہ بازی نہ کرو دوسری جگہ ارشاد ہوتا ہے لَا تَهْتَبُوا وَلَا تُنْفِرُوا اَنْتُمْ الْاَكْثَرُونَ اِنْ كُنْتُمْ مُؤْمِنِينَ یعنی سست ہو کر غلگین نہ رہو کیونکہ سر بلندی تمہارے ہی لئے ہے بشرطیکہ سچے ایمان دار رہو۔ ایک جگہ اور ارشاد ہے۔ وَلَا تَنَازَعُوا فَتَفْشَلُوا وَ تَذْهَبَ رَیْحُكُمْ یعنی اگر تم آپس میں لڑو گے تو تمہارا رعب دشمن سے جاتا رہیگا۔ اسی طرح اسلام نے تنظیم جماعت پر بڑا زور دیا ہے چنانچہ داعی اسلام نے کہا ہے کہ مَنْ شَدَّ شِدَّتِي النَّارِ یعنی جو مسلمانوں کی جمعیت سے الگ ہو جائیگا وہ جہنم میں جائیگا۔ نیز آپ فرماتے ہیں جو شخص جماعت سے علیحدہ ہوگا اس نے گویا اسلام کا پیٹ اپنی گردن سے جدا کر دیا۔ ساتھ ہی یہ کہا جاتا ہے ید اللہ علی الجماعت۔ اللہ کا ہاتھ جماعت پر ہے داعی اسلام فرماتے ہیں تم اپنے سردار کی اطاعت کرو اگرچہ وہ نہایت ہی حقیر ہو اس پر اسقدر کیوں زور دیا گیا؟ اسلئے سیاست کو اس سے بہت بڑی تقویت پہنچتی ہے اور وہ قوم سیاسی حیثیت یا دیگر حیثیات سے کبھی بھی ترقی نہیں کر سکتی ہے جس میں ہم آہنگی اور اتفاق نہ ہو۔

اس کے بعد ہر مہینہ (جمعہ) میں ایک اجلاس منعقد ہوتا ہے اور اس میں صدر جلسہ یعنی خطیب لیکچر دیتا ہے اور تمام لوگوں کو مناسب حال سے آگاہ کرتا ہے اسی طرح دو اجلاس (عیدین) سالانہ منعقد کئے جاتے ہیں۔ جس میں تمام لوگوں کی شرکت ہوتی ہے یہ سب کا ہے کہ ہوتا ہے اسلئے کہ اس سے قوانین سیاسیہ کو انجام دینا مقصود ہوتا ہے اس کے بعد تمام عمر کا ایک بہت بڑا اور نہایت ہی اہم اجلاس (حج) ملک عرب میں ہوتا ہے کہ مخزن اسلام ہے اور وہاں پر تمام اکناف عالم کے مسلمان جمع ہوتے ہیں اس کے حقائق اور رموز و خواص پر جب غور کیا جاتا ہے تو تمام سیاسی حجاب بے نقاب ہو جاتے ہیں اور یہ امر بخوبی واضح اور روشن ہو جاتا ہے کہ اسلام نے سیاست کی وہ تعلیم دی ہے جو کسی مذہب نے نہیں دی۔

سیاست اسلامیہ نے علم کو ہر اک شخص پر فرض قرار دیا ہے۔ طلب العلم فریضۃ علی کل مسلم۔ سیاست اسلامیہ نے مساوات کے قانون کو پیش کیا۔ گورے اور کالے پر کوئی تمیز نہیں بلکہ فرمایا کلکم بنو آدم و آدم من تراب یعنی تم سب آدم کی اولاد ہو۔ آدم مٹی جیسی حقیر چیز سے پیدا ہوئے۔

سیاست اسلامیہ ہی ہے جس نے پردہ کے قانون کو ضروری قرار دیا کیونکہ عدم پردہ کی وجہ سے فساد عظیم کا خطرہ رہتا ہے اور اس کی مثالیں آج آنکھوں کے سامنے ہیں۔ آج اغوا کی کثرت بے پردگی ہی کا نتیجہ ہے۔ سیاست اسلامیہ نے وراثت کا قانون پیش کیا تاکہ مال ایک فرد کے اندر محدود نہ رہے آج دیگر مذاہب میں وراثت کا قانون سرے سے منفقود ہے دیگر مذاہب میں عورتوں کو وراثت سے محروم کیا گیا ہے۔ اسلام نے حق بات کی تبلیغ اور برائیوں سے منع کرنے کی تعلیم دی ہے کیونکہ اس سے بہت بڑی اصلاح ہو سکتی ہے۔ مذہب اسلام نے دینی معاملات میں جبر و تشدد کو ناجائز قرار دیا ہے چنانچہ اسلام بانگ دہل اعلان کرتا ہے لَا اِكْرَاهَ فِي الدِّينِ یعنی دین کیلئے کسی پر جبر نہیں۔ بلکہ فرمایا کہ اُدْعُ اِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ

یعنی لوگوں کو دین حق کی طرف حکمتہ اور دانائی کے اچھی نصیحتوں کے ذریعہ دعوت دو۔ آج گاندھی جن کو امن کا دیوتا کہا جا رہا ہے وہ عدم تشدد کا پرچار کر رہے ہیں اور بڑے زوروں سے اس پر عمل کرنے کیلئے کہہ رہے ہیں۔ لیکن آج سے ساڑھے تیرہ سو برس پہلے سیاست کے معلم اول اس کی تعلیم دے چکے ہیں اسلامی خلیفہ کو جب کبھی اعداء سے لڑنے کی ضرورت پڑے گی تو مسلمانوں کو فوج میں بھرتی کیا جائے گا۔ غیر مسلم کو مجبور نہیں کیا جائے گا ہاں اگر وہ اپنے آپ کو پیش کریں تو ان سے جزیہ معاف کر دیا جائے گا۔ اگر روپیہ کی ضرورت پڑے گی تو مسلمانوں سے چندہ وصول کیا جائے گا لیکن غیر مسلم سے کچھ نہ لیا جائے گا۔ ان سے صرف جزیہ (حق حفاظت) لیا جائے گا۔ جب دشمن سے مقابلہ ہوگا تو مسلمانوں کے اوپر لازم قرار دیا گیا ہے کہ وہ قوانین جہاد کو ملحوظ خاطر رکھیں اگر دشمن پناہ گزین ہونا چاہیں تو ان کو پناہ دیو۔ اگر وہ معاہدہ کریں تو منظور کر لو۔ بچوں اور عورتوں کا قتل نہ کیا جائے گا۔ ان کے سامنے تین چیزیں پیش کی جائیں گی اگر وہ ان کو قبول کر لیں گے تو ان سے اعراض کر لیا جائے گا اور مسلمان ان کی حفاظت کریں گے اسلام نے کہا کہ جو لوگ غیر مسلم ہیں ان کے معبودان باطل کو بُرا بھلا نہ کہو۔ جو لوگ غیر مسلم ہیں اور مسلمانوں سے چھیڑ خانی نہیں کرتے ہیں۔ ان کے متعلق کہا گیا ہے لا یضکم اللہ عن الذین لم یقاتلواکم فی اللہ ولہم فیحز جو کم من دیار کما ان تبروہم وتقسطوا الیہم ان اللہ یحب المقسطین یعنی اللہ تم کو منع نہیں کرتا کہ تم ان کافروں سے حسن سلوک اور اچھا معاملہ رکھو جنہوں نے تم سے جنگ نہیں کی اور نہ تم کو تمہارے گھروں سے نکالا۔ بلکہ اللہ تو ایسے لوگوں کو محبوب رکھتا ہے۔

یہ بھی سیاست اسلامیہ جس پر ایک سرسری نظر ڈالی گئی ہے اسی کے ساتھ دیگر مذاہب کے قوانین سیاست کو ملاحظہ کیجئے تو آپ پر اسلامی قوانین کی حقانیت روشن ہو جائیگی۔ اور معلوم ہو جائیگا کہ اسلام نے مفاد عامہ کا سقدر لحاظ رکھا ہے۔ اور آپ کو یقین ہو جائیگا کہ بعض لوگوں کا یہ اعتراض کہ اسلام دنیاوی ترقی سے مانع ہے سراسر حقیقت کے خلاف ہے۔

## مبارکباد

گو عید کو گذرے ہوئے کچھ دن ہو گئے لیکن اس کی یاد ابھی تازہ ہے اسلئے میں اپنی طرف سے ناظرین محدث کو مبارکباد پیش کرتا ہوں۔ اپنی تقصیروں اور کوتاہیوں کی معافی کا طالب ہوں۔ نیز متمنی ہوں کہ میرے والد ماجد صاحب رحمۃ اللہ علیہ کو آپ اپنی دعائے مغفرت سے نہ بھولیں۔ اور میرے لئے بھی دعائے خیر کرتے رہیں۔ دو تم فی امان اللہ۔

عبدالوہاب (مہتمم مدرسہ رحمانیہ و مالک رسالہ محدث دہلی)